

# ಟೊಮೆಟೊ ಅಲ್ಲ, ಪೆಪಿನೊ!

■ ಚಂದ್ರಹಾಸ ಬಾರ್ಮಾಡಿ



1889ರ ಆಜುಬಾಬು ಅವರಿಕಾಕ್ಕೆ ಕಾಲಿಟ್ಟ ಪೆಪಿನೊ, ಪಕ್ವಾ ಟೊಮ್ಯಾಟೊ ಆಕಾರ ಹೋಲುತ್ತದೆ. ಮೆಣಸಿನ ಎಲೆಯಂತೆ ಪುಟ್ಟ ಎಲೆಗಳನ್ನು ಹೊಂದಿರುವ ಪೆಪಿನೊ ಗಿಡ ಎರಡರಿಂದ ಎರಡೂವರೆ ಮೀಟರ್ ಎತ್ತರಕ್ಕೆ ಬೆಳೆಯಬಲ್ಲದು. ಟೊಮ್ಯಾಟೊ ಮತ್ತು ಪೆಪಿನೊ ಹೂವಿನ ಬಣ್ಣದಲ್ಲಿಯೂ ಸಾಮ್ಯತೆ ಇದೆ. ಸರಿಯಾಗಿ ಗಮನಿಸಿದರೆ ಪೆಪಿನೊ, ಟೊಮ್ಯಾಟೋಗಿಂತ ಸ್ವಲ್ಪ ದೊಡ್ಡದು.

ಸೋಲನಸಿಯೇ ಕುಟುಂಬಕ್ಕೆ ಸೇರಿದ ಪೆಪಿನೊ ಹಣ್ಣು ಮೂಲತಃ ಆಂಡೀಸ್ ಪರ್ವತ ಶ್ರೇಣಿಯ ಬೆಳೆ. ಚಿಲಿಯಲ್ಲಿ 400 ಹೆಕ್ಟೇರ್‌ನಷ್ಟು ಪ್ರದೇಶದಲ್ಲಿ ಪೆಪಿನೊ ಅನ್ನು ಒಂದು ಪ್ರಮುಖ ಬೆಳೆಯಾಗಿ ಬೆಳೆಯಲಾಗುತ್ತಿದೆ. ನ್ಯೂಜಿಲ್ಯಾಂಡ್, ಮಾರಿಷಸ್, ಟರ್ಕಿಗಳಲ್ಲೂ ಹೆಚ್ಚಾಗಿ ಬೆಳೆಯುತ್ತಾರೆ. ಇದನ್ನು ಸಿಹಿ ಪೆಪಿನೊ, ಪೆಪಿನ್ ಮೆಲನ್ ಎಂದೂ ಕರೆಯುತ್ತಾರೆ.

ಭಾರತದಲ್ಲಿ ಇದನ್ನೊಂದು ಪ್ರಮುಖ ಬೆಳೆಯಾಗಿ ಬೆಳೆಯುವವರ ಸಂಖ್ಯೆ ಬಹಳ ಕಡಿಮೆ. ಕೊಲಂಬಿಯಾ, ಪೆರು, ಚಿಲಿ, ಬೊಲಿವಿಯಾದ ಹಣ್ಣಿನ ಮಾರುಕಟ್ಟೆಗಳಲ್ಲೂ ಪೆಪಿನೊ ಲಭ್ಯ. ಬೆಂಗಳೂರಿನ ಮಾರುಕಟ್ಟೆಗಳಲ್ಲೂ ಪೆಪಿನೊ ಕಾಣಿಸಿಗುತ್ತದೆ. ಹಣ್ಣು ಸಿಹಿಯಾಗಿದ್ದು, ಕಾಯಿಯನ್ನು ತರಕಾರಿಯಾಗಿ ಸಾರಿಗೆ ಬಳಸಬಹುದು. ಈ ಕಾಯಿ ಬಿಳಿಬಣ್ಣ ಹೊಂದಿದ್ದು, ಬೆಳೆದಂತೆ ಹಳದಿ ಬಣ್ಣಕ್ಕೆ ವಾಲುತ್ತದೆ. ಪೆಪಿನೊ ಬೆಳೆಯಲು ಸಮಪ್ರಮಾಣದ ಬಿಸಿಲು ಮತ್ತು ನೆರಳಿನ ಅಗತ್ಯವಿದ್ದು, ಸಾಕಷ್ಟು ನೀರೂ ಬೇಕು. ನಮ್ಮಲ್ಲೂ ರೈತರು ಪ್ರಯತ್ನಿಸಿದರೆ ಹೊಸ ಮಾರುಕಟ್ಟೆ ಕುದುರಿಸಬಹುದು.

